

Aided Educational Institution in Belgaum District

159 (196) SRI P. P. HEGRE (Chikodi).—Will the Minister for Education be pleased to state.—

(a) the number and names of aided Educational Institutions in Belgaum District ;

(b) the total number of employees of all categories working in these Institutions (category-wise) as on 31st March 1976 and out of those, the number of employees belonging to Scheduled Caste and Scheduled Tribes ;

(c) the total number of posts filled from 1-4-1976 to date and out of those, the number of persons belonging to Scheduled castes and Scheduled tribes ?

ಪ್ರಾಥಮಿಕ ಮತ್ತು ಪ್ರೌಢ ಶಾಲೆಗಳ ಶಿಕ್ಷಕರುಗಳ ವರ್ಗಾವಣೆ ಬಗ್ಗೆ

೧೬೦ (೨೬೭) ಶ್ರೀ ಬಿ.ಬಿ. ಚಿವ್ವುನಕಟ್ಟ (ಬಾದಾಮಿ) ಶ್ರೀ ಎಸ್. ಎಸ್. ಪಾಟೀಲ್ (ಬಿಳಗಿ) ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ದಿನಾಂಕ ೧೦-೧-೧೯೮೩ ರಿಂದ ೨೦-೧-೧೯೮೩ ಅವಧಿಯಲ್ಲಿ ವರ್ಗ ಮಾಡಲಾಗಿರುವ ಪ್ರಾಥಮಿಕ ಶಾಲಾ ಮತ್ತು ಪ್ರೌಢಶಾಲಾ ಶಿಕ್ಷಕರ ವರ್ಗಾವಣೆಗಳು ಎಷ್ಟು ;

(ಆ) ಸಾರ್ವಜನಿಕ ಹಿತದೃಷ್ಟಿಯಿಂದ ಮಾಡಲಾಗಿರುವ ವರ್ಗಾವಣೆ ಸಂಖ್ಯೆ ಎಷ್ಟು ;

(ಇ) ಶಿಕ್ಷಕರ ಕೋರಿಕೆಯ ಮೇರೆಗೆ ಮಾಡಿರುವ ವರ್ಗಗಳ ಸಂಖ್ಯೆ ಎಷ್ಟು ;

(ಈ) ಅವುಗಳಲ್ಲಿ ಅವಧಿಪೂರ್ವ ವರ್ಗಾವಣೆಗಳ ಸಂಖ್ಯೆ ಎಷ್ಟು ;

(ಉ) ಈ ವರ್ಗಾವಣೆಗಳಿಂದ ಸರ್ಕಾರಕ್ಕೆ ಆಗುವ ಅಂದಾಜು ವೆಚ್ಚವೆಷ್ಟು ;

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಸಚಿವರು). —

(ಅ) ಇಲ್ಲ.

(ಆ) ಯಿಂದ (ಉ) ವರೆಗೆ (ಅ) ಪ್ರಶ್ನೆಗೆ ನೀಡಿದ ಉತ್ತರದಿಂದ ಈ ಪ್ರಶ್ನೆಗಳು ಉದ್ಭವಿಸುವುದಿಲ್ಲ.

ಅಲ್ಪಕಾಲಾವಧಿ ಪ್ರಶ್ನೆ

ಧಾರವಾಡ ಜಿಲ್ಲೆಯ ಹಿರೇಕೆರೂರಿನಲ್ಲಿ ಯೂರಿಯಾ ಗೊಬ್ಬರದ ಕೊರತೆಯ ಬಗ್ಗೆ

೧ (೨೪) ಶ್ರೀ ಬಿ.ಜಿ. ಬಣಕಾರ್ (ಹಿರೇಕೆರೂರು).—ಮಾನ್ಯ ಕೃಷಿ ಸಚಿವರು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ ?

(ಅ) ಧಾರವಾಡ ಜಿಲ್ಲೆಯಲ್ಲಿ ಅದರಲ್ಲೂ ವಿಶೇಷವಾಗಿ ಹಿರೇಕೆರೂರು ತಾಲ್ಲೂಕಿನಲ್ಲಿ ಈಚೆಗೆ ಯೂರಿಯಾ ಗೊಬ್ಬರ ಕೊರತೆಯಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

(ಆ) ಈ ಬಗ್ಗೆ ಸರ್ಕಾರದವರು ತೆಗೆದುಕೊಂಡ ಕ್ರಮಗಳೇನು ?

ಶ್ರೀ ಬಿ.ಎಲ್. ಗೌಡ (ಮಾನ್ಯ ಕೃಷಿ ಮಂತ್ರಿಯವರು).—ಧಾರವಾಡ ಜಿಲ್ಲೆಯಲ್ಲಿ ಅದರಲ್ಲೂ ವಿಶೇಷವಾಗಿ ಹಿರೇಕೆರೂರು ತಾಲ್ಲೂಕಿನಲ್ಲಿ ಯೂರಿಯಾ ಗೊಬ್ಬರದ ಕೊರತೆಯಿರುವುದು ಸರ್ಕಾರದ ಗಮನಕ್ಕೆ ಬಂದಿರುತ್ತದೆ.

ಹಿರೇಕೆರೂರು ತಾಲ್ಲೂಕಿಗೆ ಗೊಬ್ಬರವನ್ನು ಕರ್ನಾಟಕ ಕೃಷಿ ಕೈಗಾರಿಕಾ ನಿಗಮವು ತನ್ನ ಹಾವೇರಿ ಡಿಪೋ ಮುಖಾಂತರವೂ ಮತ್ತು ಕರ್ನಾಟಕ ರಾಜ್ಯ ಸರ್ಕಾರ ಮಾರಾಟ ಮಹಾ ಮಂಡಳಿಯೂ ಹಿರೇಕೆರೂರಿನ ಸಹಕಾರ ಸಂಘದ ಮುಖಾಂತರ ಸರಬರಾಜು ಮಾಡುತ್ತಿವೆ. ಇವಲ್ಲದೆ ಖಾಸಗಿ ಸಂಸ್ಥೆಯೂ ಸಹ ಹಿರೇಕೆರೂರು ತಾಲ್ಲೂಕಿನಲ್ಲಿ ಗೊಬ್ಬರ ವಿತರಣೆ ಮಾಡುತ್ತಿದೆ. ಕೃಷಿ ಕೈಗಾರಿಕಾ ನಿಗಮ ಮತ್ತು ಕರ್ನಾಟಕ ರಾಜ್ಯ ಸರ್ಕಾರ ಮಾರಾಟ ಮಹಾ ಮಂಡಳಿಗಳನ್ನು ಹಿರೇಕೆರೂರು ತಾಲ್ಲೂಕಿಗೆ ತಮ್ಮಲ್ಲಿರುವ ದಾಸ್ತಾನಿನಿಂದ ಯೂರಿಯಾ ಸರಬರಾಜು ಮಾಡಲು ಕೋರಲಾಗಿದೆ. ಹಿರೇಕೆರೂರು ತಾಲ್ಲೂಕಿಗೆ ಮುಂಗಾರು, ಹಿಂಗಾರು ಮತ್ತು ಬೇಸಿಗೆ ಬೆಳೆಗಳಿಗೆ ಒಟ್ಟು ೬೬೦ ಟನ್ ಸಾರಜನಕದ ಅವಶ್ಯಕತೆ ಇದ್ದು, ಮುಂಗಾರಿನಲ್ಲಿ ಇಲ್ಲಿವರೆಗೆ ಸುಮಾರು ೩೬ ಟನ್ ಸಾರಜನಕ ಗೊಬ್ಬರವನ್ನು ಯೂರಿಯಾ ರೂಪದಲ್ಲಿ ಮಾರಲಾಗಿದೆ.

ನಮ್ಮ ಬೇಡಿಕೆ ಪ್ರಕಾರ ಅಗತ್ಯ ವಸ್ತುಗಳ ಕಾಯಿದೆ ಮೇರೆಗೆ ಕೇಂದ್ರ ಸರ್ಕಾರವು ಗೊಬ್ಬರದ ಪ್ರಮಾಣವನ್ನು ಮತ್ತು ತಯಾರಕರನ್ನು ನಿಗದಿ ಪಡಿಸುವುದು. ನಮ್ಮ ರಾಜ್ಯಕ್ಕೆ ಮುಂಗಾರಿಗೆ ಬೇಕಾದ ಯೂರಿಯಾ ಗೊಬ್ಬರ ೨೦,೫೬೬ ಟನ್. ಈಗಾಗಲೇ ೧,೩೭,೮೬೬ ಟನ್ ಜುಲೈ ಅಂತ್ಯದವರೆಗೆ ಪೂರೈಕೆಯಾಗಿದೆ ಇನ್ನೂ ೬೭,೫೫೦ ಟನ್ ಬರಬೇಕಾಗಿದೆ.

ಯಾವ್ಯಾವ ರಾಸಾಯನಿಕ ಗೊಬ್ಬರ ತಯಾರಕರಿಗೆ ಯೂರಿಯಾವನ್ನು ಕೂಡಲೇ ಸರಬರಾಜು ಮಾಡಲು ಸಾಧ್ಯವೂ, ಅಂತಹ ಕಂಪನಿಗಳ ಪ್ರತಿನಿಧಿಗಳೊಡನೆ ಚರ್ಚೆ ನಡೆಸಲಾಗಿದೆ ಮತ್ತು ಅವರುಗಳ ಮೂಲಕ ಯೂರಿಯಾ ಗೊಬ್ಬರವನ್ನು ಸರಬರಾಜು ಮಾಡಬೇಕೆಂದು ಕೇಂದ್ರ ಸರ್ಕಾರವನ್ನು ಕೋರಲಾಗಿದೆ. ಕೇಂದ್ರ ಸರ್ಕಾರವು ಸಹ ೩೮,೦೦೦ ಟನ್ನಿನಷ್ಟು ಅಧಿಕ ಯೂರಿಯಾ ವನ್ನು ಈಗ ರಾಜ್ಯಕ್ಕೆ ಕೊಡಲು ಒಪ್ಪಿದೆ. ಯೂರಿಯಾ ಗೊಬ್ಬರವನ್ನು ಶೀಘ್ರವಾಗಿ ಸಾಗಿಸುವಂತೆ ಮಾಡಲು ರೈಲ್ವೆ ಫ್ರಾಗ್‌ಗಳನ್ನು ಕೂಡ ಆದ್ಯತೆ ಮೇಲೆ ಕೊಡಲು ಕೇಂದ್ರ ಸರ್ಕಾರವನ್ನು ಕೋರಲಾಗಿದೆ.

ಶ್ರೀ ಬಿ.ಜಿ. ಬಣಕಾರ್.—ಕೇಂದ್ರ ಸರ್ಕಾರದವರು ಕೊಡಲು ಒಪ್ಪಿರುವ ೩೮ ಸಾವಿರ ಟನ್ ಯೂರಿಯಾವನ್ನು ಇನ್ನಷ್ಟು ದಿವಸಗಳಲ್ಲಿ ತರಿಸಿಕೊಡುತ್ತೀರಿ ?

ಶ್ರೀ ಬಿ.ಎಲ್. ಗೌಡ.—ಇನ್ನೂ ಒಂದು ವಾರದಲ್ಲಿ ತರಿಸಿಕೊಳ್ಳುತ್ತೇವೆ. ಈಗಾಗಲೇ ೩,೨೦೦ ಟನ್ ಗೊಬ್ಬರ ಬಂದಿದೆ. ಇಷ್ಟೇ ಆರ್.ಸಿ.ಎಫ್. ನಿಂದ ೫,೬೦೦ ಟನ್ ಯೂರಿಯಾ ಇನ್ನು ಮೂರು-ನಾಲ್ಕು ದಿವಸಗಳಲ್ಲಿ ಬರುತ್ತದೆ. ರಾಜ್ಯದಲ್ಲಿ ಈಗ ಯೂರಿಯಾ ಗೊಬ್ಬರದ ಕೊರತೆ ಇಲ್ಲ. ಹಿರೇಕೆರೂರು ತಾಲ್ಲೂಕಿಗೆ ಸರಬರಾಜು ಮಾಡಲು ಈಗ ೬೦೦ ಟನ್ ಗೊಬ್ಬರ ಸ್ವಾಕ್ ಇದೆ.

ಶ್ರೀ ಬಿ.ಆರ್. ಯಾವಗಲ್.—ಧಾರವಾಡ ಜಿಲ್ಲೆಯಲ್ಲಿ ಎಷ್ಟು ಯೂರಿಯಾ ಗೊಬ್ಬರಕ್ಕೆ ಬೇಡಿಕೆ ಇದೆಯೆಂಬುದನ್ನು ತಾವು ಹೇಳಿಲ್ಲ.

ಶ್ರೀ ಬಿ.ಎಲ್. ಗೌಡ.—ಜಿಲ್ಲಾವಾರು ಅಂಕಿ ಅಂಶಗಳು ಈಗ ಇಲ್ಲ.

ಶ್ರೀ ಸಿ.ಎಂ. ಉದಾಶಿ.—ಧಾರವಾಡ ಜಿಲ್ಲೆಯ ಹಾನಗಲ್ ತಾಲ್ಲೂಕಿನಲ್ಲಿ ೧೨,೫೦೦ ಟನ್ ಯೂರಿಯಾ ಗೊಬ್ಬರ ವಿತರಣೆಯಾಗಿದೆ. ಹೀಗಿರುವಾಗ ಬಿತ್ತಿದ ಬೆಳೆಗೆ ಗೊಬ್ಬರ ಸರಬರಾಜು ಕೂಡಲೇ ಆಗದಿದ್ದರೆ ತುಂಬಾ ತೊಂದರೆಯಾಗುತ್ತದೆ. ಈಗ ಆರುನೂರು ಟನ್ ಗೊಬ್ಬರ ಸಂಗ್ರಹ ಇದೆಯೆಂದು ತಾವು ಹೇಳಿದ್ದರೂ, ಅದು ವಾಸ್ತವವಾಗಿ ಇಲ್ಲವೆಂದು ತಿಳಿದುಬಂದಿದೆ. ಬಿ ಕಾಂಪೌನೇಟ್‌ನಿಂದ ಕೊಡುವ ಸಲುವನ್ನು ನಗದು ಬೆಲೆ ರೂಪದಲ್ಲಿ ಕೊಡಬೇಕೆಂದು ಕೇಳಿ ಕೊಂಡು ಸಂಬಂಧಪಟ್ಟ ಅಧಿಕಾರಿಗಳಿಗೆ ತಿಳಿಸಿದರೂ ಸಹ ಯಾವ ಪ್ರಯೋಜನವೂ ಆಗಿಲ್ಲ. ನಿಧಾನ ಮಾಡಿದರೆ ಬೆಳೆಗೆ ತುಂಬಾ ಹಾನಿಯಾಗುವ ಸಂಭವ ಇರುವುದರಿಂದ ಗೊಬ್ಬರ ಸರಬರಾಜನ್ನು ಕೂಡಲೇ ಮಾಡುತ್ತೀರಾ?

ಶ್ರೀ ಬಿ.ಎಲ್. ಗೌಡ.—ಈಗಾಗಲೇ ಹುಬ್ಬಳ್ಳಿಯಲ್ಲಿ ಐದು ನೂರು ಮೆಟ್ರಿಕ್ ಟನ್, ಹಾವೇರಿಯಲ್ಲಿ ಆರು ನೂರು ಮೆಟ್ರಿಕ್ ಟನ್ ಗೊಬ್ಬರ ದಾಸ್ತಾನು ಇರುವುದರಿಂದ ಇದರ ಕೊರತೆ ಇಲ್ಲ. ಸಹಕಾರ ಸಂಘಗಳ ಮೂಲಕ ಸರಬರಾಜು ಮಾಡಲು ಕೂಡ ಸಾಕಷ್ಟು ಗೊಬ್ಬರದ ದಾಸ್ತಾನು ಇದೆ.

ಗಮನ ಸೆಳೆಯುವ ಸೂಚನೆ

ಸೀಮೆಯಣ್ಣೆಯ ಅಭಾವದಿಂದ ಸಾರ್ವಜನಿಕರಿಗೆ ಉಂಟಾದ ತೊಂದರೆಯ ಬಗ್ಗೆ

ಶ್ರೀ ಪಿ. ರಾಮದೇವ್.—ಮಾನ್ಯ ಅಧ್ಯಕ್ಷರೇ, ಸೀಮೆಯಣ್ಣೆ ಅಭಾವದಿಂದ ಸಾರ್ವಜನಿಕರಿಗೆ ಉಂಟಾದ ತೊಂದರೆಯ ವಿಚಾರವನ್ನು ಮಾನ್ಯ ಆಹಾರ ಹಾಗೂ ನಾಗರಿಕ ಪೂರೈಕೆ ಮಂತ್ರಿಗಳ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಜಿ. ಬಸವಣ್ಣಪ್ಪ (ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ನಾವು ನಮಗೆ ಬೇಕಾದ ಸೀಮೆಯಣ್ಣೆಗೆ ಭಾರತ ಸರ್ಕಾರದ ಮೇಲೆ ಪೂರ್ಣ ಹೊಂದಿಕೊಂಡಿದ್ದೇವೆ. ಭಾರತ ಸರ್ಕಾರವು ಆಗಸ್ಟ್ ತಿಂಗಳಿಗೆ ೨೩,೭೦೦ ಟನ್ ಸೀಮೆಯಣ್ಣೆಯನ್ನು ಬಿಡುಗಡೆ ಮಾಡಿತು. ಮಳೆಗಾಲದಲ್ಲಿ ಸೀಮೆಯಣ್ಣೆ ಬೇಡಿಕೆ ಹೆಚ್ಚಾಗಿರುವುದು ನಮ್ಮ ಅನುಭವಕ್ಕೆ ಬಂದಿದೆ. ಇದಕ್ಕೋಸ್ಕರ ನಾವು ಭಾರತ ಸರ್ಕಾರವನ್ನು ಹೆಚ್ಚು ಸೀಮೆಯಣ್ಣೆ ಒದಗಿಸಲು ಕೇಳಿದ್ದೇವೆ. ಸೀಮೆಯಣ್ಣೆಯು ನಮ್ಮಲ್ಲಿರುವ ಬೇಡಿಕೆಗೆ ಬೇಕಾದಷ್ಟು ಇಲ್ಲ. ಇದಕ್ಕೋಸ್ಕರ, ಆಗಸ್ಟ್ ತಿಂಗಳ ಕೊನೆಯ ವಾರ ಸೀಮೆಯಣ್ಣೆಯ ಅಭಾವ ಕಂಡುಬಂದಿತು.

೧೯೫೬ನೇ ಸೆಪ್ಟೆಂಬರ್ ತಿಂಗಳಿಗೆ, ಭಾರತ ಸರ್ಕಾರದವರು ನಮಗೆ ೨೩,೭೦೦ ಟನ್ ಸೀಮೆಯಣ್ಣೆಯನ್ನು ಬಿಡುಗಡೆ ಮಾಡಿದಾರೆ. ಇದು ಮಳೆಗಾಲವಾದ್ದರಿಂದ, ಈ ಸೀಮೆಯಣ್ಣೆ ಸಾರಾಂಗವು ದೊಡ್ಡದ್ದು. ಅದರಿಂದ ನಾವು ಭಾರತ ಸರ್ಕಾರವನ್ನು ಇನ್ನೂ ೧,೦೦೦ ಟನ್ ಸೀಮೆಯಣ್ಣೆಯನ್ನು ಹೆಚ್ಚಾಗಿ ಕೊಡಲು ಕೇಳಿಕೊಂಡಿದ್ದೇವೆ.

ಸೀಮೆಯಣ್ಣೆ ಸರಬರಾಜಿನಲ್ಲಿ ಸ್ವಲ್ಪ ಖೋತಾ ಇರುವುದರಿಂದ, ಜನರಲ್ಲಿ ಶೇಖರಿಸುವ ಮತ್ತು ಕಾಳಸತೆಯಲ್ಲಿ ಪೂರುವುದು ನಮ್ಮ ಅನುಭವಕ್ಕೆ ಬಂದಿದೆ. ನಾವು ಕಾಳಸತೆಯನ್ನು ನಿಲ್ಲಿಸಿ, ಮತ್ತು ಸೀಮೆಯಣ್ಣೆಯ ಈ ಹಬ್ಬದ ಸಾಲಿನಲ್ಲಿ ಎಲ್ಲರಿಗೂ ಸಿಗುವಂತೆ ಮಾಡಲು ಎಲ್ಲಾ ಕ್ರಮಗಳನ್ನೂ ತೆಗೆದುಕೊಳ್ಳುತ್ತೇವೆ. ಈ ಅಭಿಪ್ರಾಯದಿಂದ ನಾವು ಈ ದಿನದಿಂದಲೇ ಸೀಮೆಯಣ್ಣೆಯನ್ನು ನ್ಯಾಯ ಬೆಲೆ ಅಂಗಡಿಗಳ ಮುಂದೆ ಪಡಿತರ ಚೀಟಿಗಳ ಮೂಲಕ ಹಂಚಲು ಪ್ರವೃತ್ತಿ ಮಾಡುತ್ತೇವೆ. ಈ ಪದ್ಧತಿಯಿಂದ ಜನರಿಗೆ ಸ್ವಲ್ಪ ತೊಂದರೆ ಆದರೂ ಆಗಬಹುದು. ನಾನು ಈ ಸದನದ ಮೂಲಕ ಬೆಳಕೆದಾರರನ್ನು ಸ್ವಲ್ಪ ತೊಂದರೆ ಆದರೂ ಕೂಡ ಅದನ್ನು ಪರಿಗಣಿಸದೆ ಸಹಕರಿಸಬೇಕೆಂದು ಕೋರುತ್ತೇನೆ. ಈ ಪದ್ಧತಿಯಿಂದ ಮಾತ್ರ ನಾವು ಕಾಳಸತೆಯನ್ನು ನಿಲ್ಲಿಸಬಹುದು.

ಶ್ರೀ ಪಿ. ರಾಮದೇವ್.—ಸ್ವಾಮಿ, ಇದು ಸತತವಾಗಿ ಕಳೆದ ಐದಾರು ವರ್ಷಗಳಿಂದ ಕೇಳುತ್ತಿರುವ ಮಾಮೂಲಿ ಉತ್ತರವಾಗಿದೆ. ಒಂದು ಕೃತಕವಾದ ಅಭಾವವನ್ನು.....

ಅಧ್ಯಕ್ಷರು:—ಈಗ ನೀವು ಆ ಕಡೆ ಕುಳಿತುಕೊಂಡು ಈ ಮಾತನ್ನು ಹೇಳುತ್ತಿರುವುದನ್ನು ಗಮನಿಸಿ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಮಂತ್ರಿಗಳು ತಮ್ಮ ಉತ್ತರ ಕೊಡುವಾಗ ಜನರು ತೊಂದರೆಯಾದರೂ ಕೂಡ ಸಹಕರಿಸಬೇಕೆಂದು ಕೇಳಿಕೊಂಡಿದ್ದಾರೆ. ಹಾಗೆಂದರೆ ಸೀಮೆಯಣ್ಣೆ ಸಿಗದಿದ್ದರೂ ಸಹಿಸಿಕೊಳ್ಳಬೇಕೆಂದು ಅರ್ಥವೋ?

ಶ್ರೀ ವಿ. ಧನಂಜಯಕುಮಾರ್.—ಕಳೆದ ನಾಲ್ಕಾರು ವರ್ಷಗಳಿಂದಲೂ ಇದೇ ಉತ್ತರವನ್ನು ಕೇಳುತ್ತಿದ್ದೇವೆ ಎಂದು ಅವರು ಹೇಳುತ್ತಿರುವುದು.